



जानकीहे थारु संस्कृतिके ललितकला हब बनैटी कैलारीके गाउँसभा हलमे ६ पालिकाके सहभागितामे नमूना गाउँसभा अभ्यास



पहुरा समाचारदाता
धनगढी, ६ बैशाख । कैलालीके जानकी गाउँपालिकाहे थारु सांस्कृतिक सम्पदाके संरक्षणके लाग ललितकलाके हब बनैना हुइल बावै ।

पालिका अध्यक्ष गणेश चौधरी पाँच बिगाहा जग्गामे पार्क बनाके कला सांस्कृतिक हब बनाइ लागल बटैलै । 'थारु संस्कृति लोप हुइना अवस्थामे पुगल ओरसे प्रदेश सरकार ओ नेपाल ललितकला प्रज्ञा प्रतिष्ठानसे मिलके कला सांस्कृतिक हब बनाइ खोजल बाटी,' अध्यक्ष चौधरी कहलै । कला संस्कृतिके हबके सोचहे सहयोग पुगाइक लाग पालिकासे टमान मेरिक ललित कला मेलामे प्रतिनिधित्व करैटी रहल बावै ।

इहे क्रममे नेपाल ललितकला प्रज्ञा

प्रतिष्ठानसे बैशाख २ गतेसे ६ गतेसम काठमाण्डौंमे करटी रहल ललित कला मेलाके मूर्तिकार तथा चित्रकार मिठु थारु पठैले बावै । मेलाके मिठु थारु संस्कृतिके मूर्ति ओ चित्रकला प्रदर्शन करटी रहल बाटै ।

जानकी गाउँपालिका वडा नम्बर ३ भगतपुरके मिठु थारु आपन कला, संस्कृति चिन्हाइ लागल ६ बरस होसेकल बावै । यी मेरके अभियन्ताहे प्रेरित करक लाग मेलाके पठाइल अध्यक्ष चौधरी बटैलै । 'हमे जानकीहे ललितकलाके हब बनाइक लाग मिठु जैसिन लावा ओ पुरान पुस्ताहे ललित कलासे जोटी रहल बाटी,' उहाँ कहलै ।

उहोर मिठु फेन थारु समुदायके कला, संस्कृति, परम्पराबारे ढेर नेपालीहे जानकारी नैरहल बटैले बाटै ।



इहे कारण आपन पुर्खाहुकनके कला, संस्कृति, पहिचान बुझाइक लाग सकिय हुइल उहाँ बटैलै ।

ललितकला क्याम्पससे स्नातक मिठु थारु समुदायके संस्कृति डेखैना मूर्ति ओ चित्र बनैनामे सिपार बाटै । ३६ बरसके उहाँ आपन संस्कृतिहे पहिचान डेहवाके

उहीसे आपन जीविका फेन चलैटी रहल बाटै । ललित कला मेलाके मिठुके मूर्ति ओ चित्रकला प्रदर्शनमे आइलहुके रुचिसाथ हेर्ना करल बाटै । थारु संस्कृति भल्कना मूर्ति ओ चित्र मजा लागल नक्सालके केदार कार्की बटैलै ।

मने मिठुके भर अपने गुनासो रहल बावै । मूर्ति ओ चित्रकलाके पारखी रुचिसाथ आपन कला हेरलेसे फेन ढेरजाने मिथिला संस्कृति हो कहिके पुछ्ना करल बटैलै । उहे कारण आपन कला, संस्कृति चिन्हाइक लाग लगटी रहना अठोट उहाँ करले बाटै ।

ललित कला मेलाके थारु परम्परा तथा लोक संस्कृति ओ आधुनिक सहित २६ ठो मूर्ति ओ चित्र राखल बावै । मिठु ढेर समय दाडके संस्कृति संग्रहालयके लाग काम करठै । औरे ओर जानकीस्थित घरमे बैठके कला, संस्कृतिके पारखीके माग अनुसार मूर्ति ओ चित्रसमेत बनैना करल बाटै ।



पहुरा समाचारदाता
धनगढी, ६ बैशाख । कैलाली जिल्लाके कैलारी गाउँपालिकाके गाउँसभा हलमे सुदूरपश्चिम प्रदेशके ६ स्थानीय तहके सहभागितामे नमूना गाउँसभा अभ्यास करल बा ।

सुदूरपश्चिम प्रदेश अनुसन्धान तथा प्रशिक्षण प्रतिष्ठान पुना डोटीके आयोजनामे धनगढीमे हुइल नगरसभा, गाउँसभाके नमूना अभ्यासके टिसरा दिन कैलारी गाउँपालिकाके गाउँसभा हलहे छनौट करके नमूना अभ्यास करल हो ।

नेपालके संविधानके धारा २२७ बमोजिम गाउँसभा, नगरसभाके कार्य संचालन प्रदेश कानून बमोजिम हुइना प्रवधान रहल ओरसे ओकर लाग प्रदेशसे स्थानीय तहके सभा संचालन सम्बन्धी ऐन २०७५ जारी करले बा । उहे ऐन

बमोजिम सुदूरपश्चिम प्रदेश अनुसन्धान तथा प्रशिक्षण प्रतिष्ठान पुना डोटीके आयोजनामे ६ पालिकाके प्रमुख, उपप्रमुख, प्रमुख प्रशासकीय अधिकृत, सभाके समितिके सभापतिके सहभागितामे नमूना अभ्यास करल हो ।

नमूना गाउँसभा कार्यक्रममे गाउँपालिकाके बर्षे अधिवेशन ओ हिउँदे अधिवेशनमे करटी आइल सक्क प्रक्रिया करके गाउँसभाके नमन अभ्यास करल बा । कार्यक्रममे सहजीकरण अधिवक्ता भंकर कुँवर, तेजराज उपाध्यक्ष ओ राजेन्द्र विक्रम शाही करल रहित ।

नगरसभा/गाउँसभा नमूना अभ्यास कार्यक्रममे डडेल्धुरा जिल्लाके नवदुर्गा, अजयमेरु गाउँपालिका, अमरगढी नगरपालिका ओ बैतडी जिल्लाके पञ्चेश्वर, सिगास, (बाँकी ३ पेजमे)

पेट, छाती, मुटु तथा थाईराईड विभाग

उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षाघात) तथा अन्य नशा सम्बन्धी रोगको उपचार
- छाती दुस्ले, पेट दुस्ले समस्याको उपचार
- ज्वरो आउने, टाउको दुस्ले तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)

NMC No. 15308

कन्सल्टेन्ट फिजिसियन



वायु प्रदूषणबाट जोगिने उपाय

- वायु प्रदूषणबाट श्वासप्रश्वासमा असर पर्ने भएकाले घरबाहिर निस्कँदा मास्कको प्रयोग गरौं,
- वातावरणमैत्री सवारी साधनको प्रयोग गरौं,
- दाउरा र कोइलाको सकेसम्म कम प्रयोग गरौं,
- निर्माणस्थल, उद्योग कलकारखाना आदिबाट निस्कने धुलो धुवाँको उचित व्यवस्थापन गरौं,
- श्वासप्रश्वाससम्बन्धी समस्या आएमा स्वास्थ्य परीक्षण गराऔं,
- जथाभावी प्लास्टिकलागतका वस्तु नजलाऔं,
- रुखचिरुवा रोपौं, हरियाली बढाऔं र वनजङ्गल जोगाऔं ।

वायु प्रदूषणको असरबाट बचौं र बचाऔं ।



नेपाल सरकार
विज्ञापन बोर्ड

धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ☎ सम्पर्क नं. ०९१-५९०३२८, ९७६४२१२७२७, ९७६९९३२१०५

स्माईल चौधरीसे प्रकाशित

सठपाढक : प्रेम चौधरी (९८८८४२२२०७)

कार्यकारी सठपाढक : राम दहित (९८८८४९४५१८)

भाषा सल्लाहकार : दिलबहादुर चौधरी

पहुँचा सठपाढक : कृष्णराज सर्वहारी

कागुली सल्लाहकार : अधिवक्ता जोहारीलाल चौधरी

व्यवस्थापक सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८९२६४१६०१)

हसुलिया शाखा: नरेन्द्र चौधरी (९८८८५४३०३६)

पहलमानपुर शाखा: जीवन चौधरी (९८४७५०१८८७/९८२५६२९३०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समेजी अफसेट प्रेस, बेहडी, धनगढी

एक वर्षमे पन्ध्र प्रतिशत सस्तता हुइल पेट्रोलियमके मूल्य

काठमाडौं, ६ वैशाख । अन्तर्राष्ट्रिय बजारमे एक वर्षके अवधिमे कच्चा पेट्रोलियम पदार्थके मूल्य १५ प्रतिशत घटल बा ।

नेपाल राष्ट्र बैंकके तथ्यांक अनुसार आर्थिक वर्ष २०८० फागुनमे अन्तर्राष्ट्रिय बजारमे कच्चा पेट्रोलियम पदार्थके प्रतिब्यारल ८३.९५ अमेरिकी डलर रहलमे चालु आवके फागुन मसान्तमे १५.६४ प्रतिशत घटके ७०.८२ अमेरिकी डलरमे पुगल नेपाल राष्ट्र बैंकके तथ्यांकसे देखैले बा । अन्तर्राष्ट्रिय बजारमे कच्चा तेलके मूल्य घटके ओकर प्रभाव स्थानीय बजारमे परल हो ।

नेपाल आयल निगमके अनुसार २०८० वैशाख ३ मे प्रतिलिटर १७८ रुपियाँ रहल पेट्रोलके मूल्य एक वर्षके अवधिमे लिटरमे १८ रुपियाँ मूल्य घटके १६० रुपियाँमे पुगल बा । अस्टेक गैल वैशाखमे प्रतिलिटर १६१ रुपियाँ रहल डिजेलके मूल्य एक वर्षके अवधिमे लिटरमे १५ रुपियाँ घटके १४६ रुपियाँमे पुगल निगम जनैले बा ।

अस्टेक गैल वर्ष प्रतिलिटर १३७ रुपियाँ रहल हवाई इन्धनके मूल्य एक वर्षके अवधिमे लिटरमे १६ रुपियाँ घटके १२५ रुपियाँमे पुगल बा । एक वर्षके अवधिमे डिजेल, पेट्रोल ओ हवाई इन्धनके



मूल्य घटलेसे फोन खाना पकैना एलपी ग्यासके मूल्य भर बहल बा । निगमके अनुसार एक वर्षके अवधिमे खाना पकैना एलपी ग्यासके मूल्य प्रतिलिटर ११० रुपियाँसे बढके एक हजार ९१० रुपियाँमे पुगल बा । भारतमे ग्यासके मूल्य बढके ओकर प्रभाव स्थानीय बजारमे परल हो ।

इन्डियन आयल कर्पोरेशन (आइओसी) प्रत्येक महिनाके दुई चो मूल्य पठैना करठ । ओहे अनुसार निगम स्थानीय बजारमे मूल्य समायोजन करना करठ । निगम गैल वर्षसे पेट्रोलियम पदार्थमे स्वचातिल मूल्य कार्यान्वयनमे नानल बा । स्वचालित मूल्य अनुसार स्थानीय बजारमे अन्तर्राष्ट्रिय बजारमे इन्धनके मूल्य बढेलेसे बहना ओ घट्टेलेसे घटठ ।

छिमेकी उपभोक्ताहरूका लागि काठ विज्रीविरतण सम्बन्धी १० दिने सूचना

प्रथम पटक प्रकाशित मिति: २०८२/१/७ गते

यस सामुदायिक वन उपभोक्ता समूहको वन क्षेत्रबाट आ.व. २०८१/२०८२ मा कटान भै घाटागद्दीमा सकलन गरी समूहको घाटागद्दी भै रहेको साल, काठ कैलाली जिल्लाभित्रका छिमेकी सामुदायिक वनका उपभोक्ताहरू, सघंसंस्थाहरूलाई, घरायसी प्रयोजनका लागि काठ आवश्यक भएमा सोको लागि निवेदन पेश गर्न यो १० दिने सूचना प्रकाशित गरिएको छ । यो सूचनाको अवधिभित्र सामुदायिक वन उपभोक्ता समूहको कार्यलयमा निवेदन पेश गर्न हुन जानकारी लागि अनुरोध गरिन्छ ।

श्री शिवज्योति सामुदायिक वन उपभोक्ता समूह

महोन्ग्याल गाउँपालिका वडा-१, पाया, कैलाली

दश चालक बन्ना सक्क सैद्धान्तिक तथा व्यवहारिक ज्ञान देना प्रयास हमार, सफलता अपनैके

सीप सिक्की, स्वरोजगार बनी विद्यार्थी ओ गुणमे अउईयाहुकनहे विशेष छुटसहित...

हमार यहाँ दश प्रशिक्षकहुकनसे मोटर साईकल, स्कुटी, कार, जीप ग्यारेन्टीके साथ ड्राईभिङ सिखैनाके साथै फोटोग्राफीके सुविधा समेत उपलब्ध बा ।

नोट: साथै दुरसे अउईया विद्यार्थीके लाग बैट्ना व्यवस्था समेत उपलब्ध बा । समयमे सक्क सिकाए विद्यार्थीहुकनहे सम्पर्क कैना सहर्ष जानकारी कराइटी ।

धनगढी, चटकपुर कैलाली फोन. ०९१-४१०२३७ मो.९८४८४३९६८५

पाठकवर्गसे अनुरोध

प्रिय पाठकवर्ग, पहुरा मिडिया प्रालिसे सन्चालित पहुरा दैनिक ओ पहुरा अनलाइनमे हमार सकेसम थारुपन लन्ना कोशिश जारी बा । विचार पेजमे थारु लगायट अन्य जनजातिनके आवाज हमार पहिला प्राथमिकता हो । अपन मनेम लागल उकुसमुकुस बाट अपननेके फे लिख्के पठाइ सेकि । अपनके विचार लम्मा हुइ परठ कना नइ हो । आइ कलम पकि, अपन मनक बाट ढेरसे ढेन जनहन बाँटि । पहुरा अनलाइनमार्फत अपन बाट संसार भर पुगाइ ।

-सम्पादक

राजनीतिमे युवा प्रतिनिधित्वके चुनौती

संघीय लोकतान्त्रिक गणतन्त्र नेपाल समान सहभागिताहे शासन पद्धतिके एक मुख्य पाटो मानल बा । सामाजिक विविधताके प्रतिविम्ब राज्यके संरचनामे भल्के कना यकर अभिप्राय हो । यसर्थ, राजनीतिमे युवा प्रतिनिधित्व फेन समावेशिताके दृष्टिकोणसे एक महत्वपूर्ण विषय हो । नेपालके राष्ट्रिय युवा परिषद् ऐन ओ राष्ट्रिय युवा नीति, २०७२ से १६ से लेके ४० वर्षसमके व्यक्तिहे युवा कहिके परिभाषित करले बा ।

२०७८ सालके जनगणनाअनुसार नेपालके कुल जनसंख्याके करिब ४० प्रतिशत जनसंख्या उ उमेर समूहमे परठ । कानुनी व्यवस्थाअनुसार निर्वाचनमे उम्मेदवार बन्न स्थानीय तहमे २१ वर्ष, प्रतिनिधिसभा ओ प्रदेशसभामे २५ वर्ष ओ राष्ट्रियसभाके लाग ३५ वर्ष पुगल हुइपरठ । संवैधानिक निकायमे नियुक्त हुइक लाग ४५ वर्ष पुगल हुइपरठ ।

प्रतिनिधिसभामे युवा २०७९ मे हुइल निर्वाचन परिणामअनुसार विद्यमान (२०७९-२०८४) प्रतिनिधिसभामे सबसे ढेर (३४.७३ प्रतिशत) प्रतिनिधित्व ५१ से ६० वर्ष उमेर समूहके बा । यी समूहके जनसंख्या भर ८.०५ प्रतिशत बा । ४० वर्षटरेक युवाके प्रतिनिधित्व १२ प्रतिशत किल बा । पहिल हुइना निर्वाचित हुइल प्रणालीओर १ सय ६५ निर्वाचन क्षेत्रके लाग २ हजार ४ सय १२ जाने उम्मेदवारी दर्ता करैले रहै । उमध्ये ७ सय ५९ जाने (३० प्रतिशत) ४० वर्षटरेक रहै ओ १० जाने किल विजयी हुइ सेकलै । यी कुल निर्वाचित सदस्य संख्याके ६.०६ प्रतिशत हो ।

उ निर्वाचनमे १० वा उहिनसे ढेर सिट नन्ना दलमे युवा सहभागिता हेरलेसे रोचक तथ्य फेला परठ । उ दल नेपाली कांग्रेस, नेकपा (एमाले) ओ नेकपा (माओवादी केन्द्र), जनता समाजवादी पार्टी नेपाल (जसपा-नेपाल), नेपाल कम्युनिस्ट पार्टी एकीकृत समाजवादी (नेकपा एस), राष्ट्रिय प्रजातन्त्र पार्टी (राप्रपा) ओ राष्ट्रिय स्वतन्त्र पार्टी (रास्वपा) हो । निर्वाचन आयोगके अनुसार यीमध्ये सबसे ढेर युवा प्रतिनिधित्व रास्वपासे रहल बा । यकर ४० प्रतिशत सांसद ४० वर्षटरेक कटै ।

एमालेके ८.९७ प्रतिशत सांसद ४० वर्षटरेक बटै । अस्टेक ८९ जाने सांसद रहल कांग्रेसके ४.४९ प्रतिशत किल युवा सांसद बटै । ३१ सदस्य रहल माओवादी केन्द्रसे १२.९० प्रतिशत युवा सांसद बटै । राप्रपाके १४ सांसदमध्ये २८.५७ प्रतिशत ४० वर्षटरेक युवा सांसद बटै । जसपा ओ नेकपा (एस) से एक जाने फेन युवा सांसद नैहुइतै । यी तथ्यांकहे हेरलेसे नेपाली राजनीतिमे युवा सहभागिता कमजोर रहल ओ स्थापित दलसे युवाहे कम प्राथमिकता डेहल संकेत मिलठ ।

युवाके राजनीतिमे सहभागिता कमजोर हुइनाके निश्चित कारण बा । राजनीतिक दल ओ सरकारके नेतृत्वमे ओहे व्यक्ति दोहोरिना प्रवृत्ति यकर प्रमुख

कारण हो । स्थानीय तहसे संघीय तहसम अग्रज पुस्तासे अनुभव, पहुँच, पहिचान आदिके आधारमे पदमे निरन्तर सक्रिय होके नयाँ व्यक्तिके अवसर सीमित हुइल बा । यी कारण राजनीतिमे युवाहे अवसर डेहेक लाग नीतिमे उमेर हद तोकके जिम्मेवारी डेहेपरना कुछलोग बटैतै ।

निश्चित पदमे कत्रा कार्यकाल ओहे व्यक्ति दोहोरे मिल्ना कना नीतिमे उल्लेख करेपरना ओइनके तर्क बा । निर्वाचन खर्चिलो बनल ओरसे पैसा रहल उम्मेदवार किल निर्वाचन जिते सेकठ कना भाष्य फेन बन्ति बा । मने पारिवारिक सम्पत्तिमे वयस्क सदस्यके नियन्त्रण होके युवाके पहुँच कमजोर बा । औरेओर, पाकल मनैन्सँग धेर अनुभव

होसेकल बटै । उहाँ २०५१ सालमे गृहमन्त्री हुइल रहै कलेसे अभिन फेन सत्ता ओ शक्तिके नेतृत्वमे बटै । युवाहे अवसर डेना कटि एमालेके २०७८ मे सम्पन्न हुइल दसौँ राष्ट्रिय महाधिवेशन दलके विधानमे ७० वर्षके उमेर हद तोकल रहै । मने जेठ २०८० मे एमाले ७० वर्ष उमेर हद हटैना निर्णय करल ।

माओवादी केन्द्रके अध्यक्ष दाहाल तीन चो प्रधानमन्त्री होसेकल बटै कलेसे स्थापनाकालसे दलके नेतृत्वमे बटै । माओवादी केन्द्रमे फेन नयाँ पुस्ताहे नेतृत्व हस्तान्तरण करेपरना आवाज उठना करल बा । यी नेताहुके वैधानिक नियम ओ कानुनी प्रक्रियाअनुसार उ पदमे आसीन बटै । दलके अधिवेशनमार्फत

संघीय लोकतान्त्रिक गणतन्त्र नेपालसे अँगालल शासन प्रणालीके एक मुख्य विशेषता समावेशी प्रतिनिधित्व हो ।

टबेमारे समाजके यावत् विविधताके प्रतिविम्ब राज्यके संरचनामे डेखैना जरुरी बा । मने नेपाली राजनीतिमे युवा उपस्थिति कमजोर बा । विद्यमान प्रतिनिधिसभामे नेपालके करिब ४० प्रतिशत जनसंख्या ओगटल १६ से ४० वर्ष उमेर समूहके उपस्थिति १२ प्रतिशत किल रना ओकर उदाहरण हो । उ दलके नेतृत्वमे ओ ओकर नेतृत्व करना सरकारमे ओहे व्यक्ति दोहोरिना प्रवृत्ति अत्यधिक डेखाइठ । दलके स्थानीय तहसे केन्द्रीय तहसम अग्रज पुस्तासे अनुभव, पहुँच, पहिचान आदिके आधारमे पदमे सक्रिय होके उ स्थानमे नयाँ व्यक्तिके पैना अवसर सीमित रहल बा । यी कारण वैकल्पिक राजनीतिप्रति युवाके आकर्षण बहल हो ।

रहठ ओ निर्वाचन जितेक लाग उ फेन सकारात्मक पुँजी हो कना मान्यता बा । यी कारणसे फेन युवासे अवसर कम पैना करल बटै । स्थापित राजनीतिक नेतृत्वके पहुँच ओ पहिचान बनसेकल रहठ । साधन ओ स्रोत परिचालन करना फेन उहिनहे आइठ । उहिनहे मिडिया पछ्याइठ ओ जनता फेन चिन्हले रहठ । ओकर उपयोग कैके उहाँहुके दलके मुख्य पद या सरकारके मुख्य पदमे टिके सेकठ ।

सत्ता ओ शक्तिके निरन्तरता विसं. २०२८ मे नेपाल विद्यार्थी संघके केन्द्रीय अध्यक्ष बनल शेरबहादुर देउवा २०४८ सालमे कांग्रेस केन्द्रीय सदस्य हुइति करिब ६ दशकके राजनीतिक जीवनमे पाँच चो देशके प्रधानमन्त्री होसेकल बटै कलेसे दुई चो दलके सभापति होसेकल बटै । अभिन फेन उहाँ दलके सभापतिके रूपमे सत्ता ओ शक्तिके केन्द्रमे बटै । १७ असार २०८१ मे कांग्रेस ओ एमालेबीच पालैपालो नेतृत्व करना सहमति हुइलअनुसार देउवा छैटौँ चो प्रधानमन्त्री बन्ना तयारीमे बटै ।

एमाले अध्यक्षसमेत रहल हालके प्रधानमन्त्री केपी शर्मा ओली चार चो प्रधानमन्त्री ओ दुई चो पार्टी अध्यक्ष

कोइ निर्विरोध टे कोइ चुनावसे जितके आइल हुइतै ।

संसघे फेन चुनाव जितके आइल हुइतै । मने समस्या का हो कलेसे यी नेताहुके शक्ति केन्द्र बनसेकल बटै । सत्तामे रहलबेला वा सत्ताबाहिर रहलबेला फेन बजेट विनियोजन, नियुक्तिजैसिन अनेकौँ गतिविधिमे प्रभाव पारे सेक्ना हुइल ओसे यी एकडमके खेलाडी हुइल बटै । पुरान पुस्तासे स्थान ओगटलरहना प्रवृत्ति प्रदेश, जिल्ला ओ पालिका तहमे फेन डेखाइठ ।

लोकतान्त्रिक प्रणालीमे कौनो फेन व्यक्ति विकल्पीन नैरहठ । मने नेपालके राजनीतिमे लम्मा समयसे सत्ता ओ शक्तिवरपर रहल दलमे फेन वर्षौंसम एक व्यक्ति पद ओ नेतृत्व ओगटके बैठल बटै । ओहेकारण पाछेक छिमलके राजनीतिकर्मी अवसर पाइ सेक्ने नैहुइतै । अइसिन प्रवृत्तिके कारण राजनीतिमे लगना नयाँ पुस्तामे फेन नकारात्मक संदेश जैटरहल उहाँहुकनमे निराशा ओ असन्तुष्टि बहल डेखे सेक्जाइठ ।

दलके लाग युवा अपरिहार्य राजनीतिक दलमे नेतृत्व हस्तान्तरण ओ पुस्तान्तरणबारे बहस

विचार अनुसा बस्नेत, निराशी थामी

भर हुइल बा । एमालेके २८ भदौ २०८१ मे बैठल सचिवालय बैठकसे युवाके भूमिकाहे राष्ट्र निर्माणमे केन्द्रित करना कटि ४० वर्षटरेक युवा सहभागी हुइल राष्ट्रिय समिट करना वार्षिक कार्ययोजना पारित करले रहे । एमालेसे 'मिसन ग्रासरूट' कार्यक्रमअन्तर्गत २०८० मे 'देशभर छावाछाइ' के नारा डेके 'वडा वडामे भावी युवा नेता' ओ 'अपनी नेता: अपनी प्रधानमन्त्री' लगायतके कार्यक्रम नल्ने रहे ।

एमालेके गण्डकी प्रदेश समिति असोज २०८० मे सम्पन्न अधिवेशनमे प्रत्येक पालिकासे ४० वर्षसे टरेक युवा प्रतिनिधि छन्ना कोटा तोकल रहे । कांग्रेसमे जेठ २०८० मे कुछ युवा नेताहुके दलमे रूपान्तरण अभियान चलैले रहै । माओवादी केन्द्र सब समितिमे कम्तीमे २० प्रतिशत सदस्य ४० वर्षटरेक युवा ढरना कहिके विधानमे उल्लेख करले बा । राष्ट्रिय प्रजातन्त्र पार्टी ४० वर्षटरेक क्षमतावान युवाहे नेतृत्वमे नन्ना कटि देशभरसे खुला आवेदनमार्फत २० जाने केन्द्रीय सदस्य छनोट करले रहे । यी दृष्टान्तसे फेन युवा शक्ति दलके लाग अपरिहार्य हुइल पुष्टि करठ ।

निष्कर्ष संघीय लोकतान्त्रिक गणतन्त्र नेपालसे अँगालल शासन प्रणालीके एक मुख्य विशेषता समावेशी प्रतिनिधित्व हो । टबेमारे समाजके यावत् विविधताके प्रतिविम्ब राज्यके संरचनामे डेखैना जरुरी बा । मने नेपाली राजनीतिमे युवा उपस्थिति कमजोर बा । विद्यमान प्रतिनिधिसभामे नेपालके करिब ४० प्रतिशत जनसंख्या ओगटल १६ से ४० वर्ष उमेर समूहके उपस्थिति १२ प्रतिशत किल रना ओकर उदाहरण हो ।

उ दलके नेतृत्वमे ओ ओकर नेतृत्व करना सरकारमे ओहे व्यक्ति दोहोरिना प्रवृत्ति अत्यधिक डेखाइठ । दलके स्थानीय तहसे केन्द्रीय तहसम अग्रज पुस्तासे अनुभव, पहुँच, पहिचान आदिके आधारमे पदमे सक्रिय होके उ स्थानमे नयाँ व्यक्तिके पैना अवसर सीमित रहल बा । यी कारण वैकल्पिक राजनीतिप्रति युवाके आकर्षण बहल हो ।

अपनजरटे प्रतिनिधि खोजना मनोविज्ञान मतदातासँग हुइना स्वाभाविके हो । अवसर फेन हलिमिल्ना रहल ओरसे कुछ युवा नयाँ दलओर लागल बटै । लोकतन्त्रके लाग योगदान करल दल समावेशी नेतृत्वके लाग उदार बन्ना जरुरी बा । प्रमुख राजनीतिक दलसे युवा सहभागिता बहैना कानुन ओ दलके विधानमे निश्चित कार्यकालपाछे पदसे अनिवार्य हटेपरना नीति अपनैना जरुरी बा ।

(लेखकद्वय डेमोक्रेसी रिसोर्स सेन्टरके अनुसन्धता हुइतै ।) साभार: कान्तिपुर दैनिकसे


जरुरी टेलिफोनके प्रायोजक: हमार यहाँ बोइलर मूर्तिनके मासु सुपथ मोलमे मिलठ । सेवा कर्ना मौका अवश्य देहो । <i>नोट : भोजविहा, व्रतवन्धके लाग होम उतिभरीके सुविधा बा ।</i> प्रो.रमेश चौधरी केभी मासु पसल बेयाबेहदी चौक, धनगढी कैलाली शारद उर्मावि लगे मो. ९८११६३५६८० एक्जुलेन्स नवम्बर ९८३४६८९६१७, ९८५८४३७०१८, ९८१४६०८०४६, ९८१४६८०००६८, ९८१४६६६०२८५ प्रहरी अञ्चल प्रहरी कार्यालय ०९१- ५२९३०१ जिल्ला प्रहरी कार्यालय ०९१-५२९१५०,१०० वडा प्रहरी कार्यालय ०९१-५२९६९९,११०	नेपाल कलादेश बैंक ०९१-५४०१२३ सिटीजन् बैंक ०९१-५४०४८५ कुमारी बैंक ०९१-५२६०३८ सगरमाथा बैंक ०९१-५२६८५० नेपाल इन्भेस्टमेन्ट बैंक ०९१-५२३७०६ एनएमडी बैंक लि.०९१-५२९२१६ सरकारी कार्यालय जिल्ला प्रशासन .०९१-५२९१०१ जिल्ला विकास .०९१-५२३५६० नगरपालिका .०९१-५२९४३९ मालपोत.०९१-५२९२०१, नापी शाखा.०९१-५६०४०३ कृषि विकास .०९१-५२३२५५, भूमि सुधार.०९१-५२९२३४ जिल्ला हुलाक.०९१-५२९१५२, नेपाल बाल संगठन: ५२३६६५ अस्पताल सेती अञ्चल.०९१-५२९२७१ नवजिवन ०९१- ५२९२३३/५२९१७३३ विजय मेडिकल हल धनगढी ०९१-५२३४३५ पद्मा धनगढी ०९१-५२७३५५ सेवा लर्निङ होम अत्तरीया ०९१-५४०७१७ एम्कुलेन्स मसुरिया १७४०९१८०८१ घोडाघोडी अस्पताल सुर्खड ०९१-६९४७०० टीकापुर अस्पताल ०९१-५६०१५०	दमकल १०१ नेपाल रेडक्रस सोसाइटी ०९१-५२९३३३ कैलाली उ.वा.संघ ५२९३३३, ५२३९७१ एम्कुलेन्स : ५२९६०० सामुदायिक एम्कुलेन्स सेवा टीकापुर ९८४५५७५७० विद्युत : ५२९१४५ दिनेश मेडल ०९१-५२९३९२ होटल डिजेली ०९१-५२३९१८/५२९३९१ जगदम्बा०९१-५२३५२०, विद्या०९१-५२३७०३ तरुण ०९१-५२३६९३, सनलाइट०९१-५२९३३६ वर्ल्ड लिंक धनगढी : ५२०९५१ नागुलजा०९१-५२२८३०/५२७९१० नेपाल पत्रकार महासंघ : ५२७९२२ शैक्षिक संस्था कैलाली बहुमुखी क्याम्पस ०९१-५२९२३३ सुदूरपश्चिमाञ्चल क्याम्पस ०९१-५२३९१२ पेचवर्ष बहुमुखी क्याम्पस ०९१-५२९०७९ राजनीतिक पार्टी नेपाली कांग्रेस कार्यालय : ५२९१५५ नेकपा (एमाले) कार्यालय : ५२९०७० बसपार्क काङ्ग्रेट धनगढी : ०९१-५२९२५२ एफएम दिनेश एफ एम ९३.८ मेगाहर्ट्ज धनगढी: ०९१-५२६७०१
--	--	---

चैते धान लगैनामे व्यस्त दाडुके किसान

घोराही, ६ वैशाख । भूगोलके दृष्टिसे विकट मन्ना बंगलाचुली गाउँपालिकाअन्तर्गत अर्जुनखोला ओ सुकाखोलाके फाट कृषिके लाग कहिके उर्भर भूमिके रुपमे रहल बा । वर्षाके समयमे यातायात सुविधासे वञ्चित हुइना यी ठाउँके स्थानीयहे कृषिके लाग अर्जुनखोला ओ सुकाखोला बरदान सावित हुइल बा ।

कबु पानी नैसुकना अर्जुन ओ सुका खोलाके पानीहे सिँचाइमे परिणत कैके स्थानीय तरकारी खेतीसँगे वर्षमे दुई बाली धान खेती कैके कजा आम्दानी करना करल बटै । बंगलाचुली गाउँपालिका-८, खैरेनी निवासी शेरबहादुर बुढाथोकीहे चैते धान लगैना व्यस्त बटै । वैशाखके गर्मीमे फेन धान लगाइक लाग खेत जोत्ना, पानी मिलैना, व्याड कटना बुढाथोकीके परिवारके सदस्यहे भ्याइनभ्याड बा ।

बुढाथोकीसे अर्जुनखोलाके छेउमे रहल करिव दश कट्ठा खेतमे चैते धान



लगाइ लागल बटै । घर परिवारके लाग फुसदके समयमे चैत धान खेती थप आम्दानीके स्रोत बनल पाछे विगत लम्मा समयसे चैते धान खेती करटि आइल बुढाथोकी बटैलै । अर्जुनखोलाके पानीसे सिँचाइके सुविधा रहल ओरसे बखैसँगे चैते धान खेती करना सहजता हुइल कटि बुढाथोकी कलै, 'यी किसानके लाग आम्दानी बहैना मजा माध्यम हो ।'

उहाँक अनुसार किसान चैतके

अन्तिम वा वैशाखके पहिल हप्तासम लगाके ओरवैना ओ असारके अन्तिम वा सावनके पहिल हप्तासम धान पक्का करठ । चैते धान लागेक लाग किसान फागुन महिनामे व्याड बोइल बटैलै ।

खैरेनीके चुमा रानाके परिवार धान लगैना व्यस्त बा । वर्षमे दुई बाली धान खेती करना करल राना परिवारसे करिव छ कट्ठा खेतमे अब्बे चैते धान लगाइ लागल राना बटैलै । पानीके सुविधा

हुइल ओ उत्पादन फेन मजा हुइल ओरसे बसिँन चैते धान लगैटि रहल राना बटैलै । अर्जुन खोलाके पानीसे सिञ्चित हुइल करिव छ कट्ठा खेतमे चैते धान लगैना काम हुइटरहल राना बटैलै ।

वर्षमे दुई बाली धान खेती करना स्थानीयके परम्परा जस्टे रहल कटि किसान राना कलै, 'चैते धानके लाग यी ठाउँमे पानीके समस्या नैरहठ । उत्पादन फेन मजा हुइना हुइल ओरसे वर्षासे हप्ते चैते धान लगैटि ।'

उहाँक अनुसार स्थानीय चैते ओ बखै कैके वर्षमे दुई बाली धान खेती करना करटि बटै । पहाडी क्षेत्रमे कम जग्गा रहल ओरसे एक बाली किल खेतीसे परिवारहे खानासँगे घर व्यवहार चलैना समस्या हुइल ओरसे बसिँन दुई बाली धान खेती करना करल बटै ।

वर्षमे दुई बाली धान खेती कैके मजा आम्दानी हुइना हुइलपाछे बंगलाचुली गाउँपालिका-३, ४ ओ ८ नम्बर वडाके अधिकांश किसान चैते धान लगैना करल बंगलाचुली गाउँपालिका-४ के अध्यक्ष डासबहादुर डाँगी बटैलै । उहाँक अनुसार खैरेनी, गहतेरा, सुकाखोलालगायतमे ठाउँमे चैते धान खेती हुइना ओ पहिलेक तुलनामे बहल बटैलै ।

वडाध्यक्ष डाँगीके अनुसार वर्षमे दुई बाली धान खेती करना किसान एक बाली गोहूँ वा मसरी करना करल बटै । अब्बे लगाइल धान सावनके पहिल साता काटलपाछे पुनः ओहे खेतमे बखै धान लगैना करठै । कृषि ज्ञान केन्द्र दाडुके सूचना अधिकारी एवम् कृषि अर्थविज्ञ पृथ्वीराज लामिछानेके अनुसार घोराही उपमहानगरपालिका-१, बंगलाचुली गाउँपालिका-३, ४ ओ ८ वडा नम्बरसँगे देखुरी क्षेत्रके दुई हजार पाँच सय हेक्टरमे चैते धान खेती हुइना करल बा । कृषि अर्थविज्ञ लामिछाने किसान चैते धान खेतीसे मजा आम्दानी लेना करल बटैलै ।

चीनसे सात अर्ब ढेरके विद्युतीय गाडी आयात



सिन्धुपाल्चोक, ६ वैशाख । चालु आर्थिक वर्षके चैत मसान्तसम चीनसे तातोपानी नाकामे सात अर्ब पाँच करोड ८५ लाख मूल्य बराबरके विद्युतीय गाडी आयात हुइल बा । अर्थात् दुई हजार सात सय २४ ठो विद्युतीय सवारीसाधन चीनके खासा हुइटि तातोपानी नाका आयात हुइल बा ।

उमध्ये सात सय ठो अब्बे तातोपानी भन्सार याईमे बा । ओइने जाँच पासके लाग याईमे रहल बा । औरे सब जाँच पास होके राजधानी पुगसेकल बा ।

कैलारीके गाउँसभा हलमे...

डिलासैनी गाउँपालिकाके प्रमुख, उपप्रमुख, प्रमुख प्रशासकीय अधिकृत, समितिके सभापतिहुकनके सहभागिता रहल रहे ।

उहे क्रममे कैलारी गाउँपालिकामे आइल सक्कु जनहनहे गाउँपालिका अध्यक्ष राजसमभक्त चौधरी, उपाध्यक्ष भगवतीकुमारी चौधरी, सामाजिक विकास समितिके सभापति सन्तराम

याईमे रहल सात सय विद्युतीय गाडीके वैशाख महिनाभित्रे जाँच पास होके राजधानी प्रवेश करहिँ ।

२७ सय २४ ठो विद्युतीय सवारीसाधनसे तीन अर्ब ७५ करोड ६३ लाख राजस्व संकलन हुइल तातोपानी सुख्खा बन्दरगाह भन्सार कार्यालयके सूचना अधिकारी सूर्यप्रसाद काफ्ले जानकारी देलै । विगतके बर्ससे यी वर्ष उच्च दरमे विद्युतीय गाडी आयात हुइल ओरसे राज्यहे मजा राजश्व संकलन हुइल उहाँ बटैलै ।

चौधरी, प्रमुख प्रशासकीय अधिकृत खगेन्द्रराज जोशी, सामाजिक विकास शाखा प्रमुख यगम कलेल, योजना शाखाके प्रमुख सन्तोषकुमार चौधरी, प्रशासन शाखा प्रमुख सोम प्रसाद चौधरीलगायतसे स्वागत करल रहिठ । यिहे गाउँपालिकाके ओरसे सक्कु स्थानीय तहहे मायाके चिनो प्रदान कैगल रहे ।

श्रम तथा रोजगार कार्यालयको जनहितमा जारी सन्देश

- श्रम तथा रोजगार कार्यालयको जनहितमा जारी सन्देश
- रोजगार सम्भौता गरेर मात्रै काममा लागौ र लगाऔ ।
- औपचारिक तथा अनौपचारिक क्षेत्रका सम्पूर्ण श्रमिकको न्यूनतम ज्याला रु. १७,३००/- अनिवार्य रुपमा कायम गरौ/गराऔ ।
- समान कामको समान ज्याला लैगिक आधारमा पारिश्रमिकमा विभेद गर्नु कानूनी अपराध हो ।
- कार्य स्थलमा श्रमिकलाई सुरक्षाका उपकरणहरू उपलब्ध गराई काममा लगाऔ, लैगिक हिंसाको अन्त्य गरौ ।
- बालश्रम कानूनी रुपमा दण्डनिय अपराध हो । बालश्रम नगरौ/नगराऔ ।
- श्रम अडिट प्रत्येक वर्षको पौष मसान्तभित्र अनिवार्य रुपमा पेश गर्नु/गराउनु उद्योग/प्रतिष्ठानको कर्तव्य हो अन्यथा नियमानुसार कारवाही गरिने छ ।
- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौ व्यवसायजन्य रोग लानबाट बचौ ।
- श्रम ऐन, २०६४ र नियमावली, २०७५ को पूर्णरुपमा कार्यान्वयन गरौ ।
- वैदेशिक रोजगारीमा जाँदा अनिवार्यरुपमा श्रम स्वीकृति गरेर जाऔ ।



श्रम तथा रोजगार कार्यालय

धनगढी, कैलाली

सावुन पानीसे मिसमिस हात धुइलेसे हेम्नीपोक्नी ओ अन्य सरुवा रोगसे बँचे सेक्जार्ड ।

अन्तर्राष्ट्रिय

किएभहे ९०९ युक्रेनी सैनिकके शव प्राप्त



काठमाडौं, ६ वैशाख । किएभ शुकके रोज रुससँगेके युद्धमे मरल सयौं युक्रेनी सैनिकके शव प्राप्त करल बटैले बा । यी तीन हप्तामे दोसर चो स्वदेश फिर्ता हुइल हो ।

सन् २०२२ मे रुससे युक्रेनमे आक्रमण करलसे युद्धके बन्दी ओ युद्धमे मरल कैदीहुकनके आदानप्रदान दुई पक्षबीचके सहकार्यके एक दुर्लभ क्षेत्र रहल बा ।

“स्वदेश फिर्ता करना गतिविधिके परिणाम स्वरूप नौ सय नौ युक्रेनी रक्षकके शव युक्रेनमे फिर्ता करल,” युक्रेनी सरकारी एजेन्सी, युद्धके कैदीके उपचारके लाग समन्वय मुख्यालय सामाजिक सञ्जालमे कले बा ।

रुस सामान्यतया अपन शव फिर्ताके घोषणा नैकरठ वा युक्रेनमे लरटिरहल अपन सैनिकहुकनके संख्याबारे अद्यावधिक जानकारी नैदेहठ । मने रुसी मिडिया ओ सैन्य ब्लगरसे आक्रमणके निरीक्षण करना संसदीय समितिके सांसद शमसेल सारालिभहे उद्धृत करटि मरल ४१ जाने रुसी

सैनिकके शव फिर्ता करल बटैले बा । यी आदानप्रदान अमेरिकी नेतृत्वके दुई पक्षबीच युद्धविराम करैना प्रयास अवरुद्ध हुइलजस्टे डेखाइल बेला हुइल हो ।

दुनु पक्षके दशौं हजार मरल व्यापक रूपमे अनुमान करल बा । यद्यपि कौनो फेन देश नियमित अपडेट प्रदान नैकरठ । फेब्रुअरीके मध्यमे युक्रेनके राष्ट्रपति भोलोदिमर जेलेन्स्की अमेरिकी प्रसारणकर्ता एनबिसी न्युजहे अपन ४६ हजारसे ढेर सैनिक मरल ओ करिव तीन लाख ८० हजार घाहिल हुइल बटैले रहै ।

सन् २०२२ के शरद ऋतुसे रुस अपन क्षतिके बारेमे रिपोर्ट करले नैहो । उ समयआधे उ छ हजारसे कम सैनिक मरल बटैले रहै ।

मिडियाजोना ओ बिबिसीके रुसी सेवासे चलटिरहल अनुसन्धान सार्वजनिक रूपमे उपलब्ध स्रोतसे प्राप्त जानकारीके आधारमे युद्ध सुरु हुइलेसे करिव एक लाख मृत रुसी सैनिकके नाम पहिचान करले बा ।

सुदूरपश्चिम प्रदेशको अत्याधुनिक सुविधा सम्पन्न हस्पिटल

उपलब्ध विशेषज्ञ सेवाहरू...

निसर्ग हस्पिटल एण्ड रिसर्च सेन्टर प्रा.लि.

निसर्ग हस्पिटल एण्ड रिसर्च सेन्टर प्रा.लि.

स्वास्थ्य सम्बन्धी कुनैपनि रोगको सफल उपचार तथा परामर्शको लागि सम्पर्क गर्नुहोला

HELLO 091-527000/01/02
EMERGENCY 9865680100
SUPPORT CALL 9804600745

हसनपुर, धनगढी-५, कैलाली, नेपाल
nisargahospitalnepal@gmail.com /nisargahospitalnepal

24x7
आवश्यक सेवा

डुवान समस्या निराकरणके लाग नैहो पूर्व तयारी कैलारी गाउँपालिकास्तरीय बाल भेला

कञ्चनपुर, ६ बैशाख । कञ्चनपुरके बेलौरीके अधिकांश क्षेत्र बर्सेनि डुवानमे परटी आइल बावै । यी बरस फेन बेलौरीमे डुवानके समस्या निराकरणके लाग पूर्व तयारी भर सुरु करल नैहो ।

बेलौरीनगरपालिका वडा नम्बर ८ कलकत्ता बजार वर्षायाममे डुवानमे परटी आइल बावै । बर्सेनि डुवानके समस्या भेल्टी आइल कलकत्ता बजारमे यी बरस फेन पूर्व तयारी नैकरेबर जोखिम बहना डेखल हो ।

विपद न्यूनीकरणमे नगरपालिका ओ वडा कार्यालयसे चासो नैडेहेबर डुवानके जोखिम रहल स्थानीय भन्कर राना बटैलै । गैल बरस कलकत्ताके स्थानीय दश लाखसे ढेरके क्षति बेहोरे परल रहे ।

बाढसँगे हुइल डुवानसे कृषकहुके अचकाली क्षति बेहोरेलसँगे महिनै दिन सडकमे बास बैठे परल गुनासो करल बावै । वर्षा याममे पथरिया लडिया, सुतली लडियासे कलकत्ता डुवानमे परटी आइल बावै ।

डुवान समस्या निराकरणके लाग जनप्रतिनिधि भर चासो नैडेहल गुनासो



फाइल फोटु

करल बावै । डुवानके समस्या समाधानके लाग वडा अध्यक्षहे आग्रह कैलेसे फेन स्रोत साधनके अभाव कहटी चासो नैडेहल स्थानीय लोकेश राना गुनासो करलै । उहाँ कहलै, 'गैल बरस परिवारसँगे डेढ महिना नहरके ढिकवासे टाँगके बैठे परल रहे, यी बरस फेन उहे पीडा दोहोरनामे चिन्तित बाटु,' उहाँ कहलै ।

कलकत्तो दुई हजारसे ढेर घरधुरी डुवानमे परटी आइल बाटै । सुतिया लडियासे बजार नै बर्सेनि डुवानमे परटी आइल बावै । पानी निकास हुइ नैपाके यहाँके बासिन्दा महिनै दिन उँच ठाउँमे घर छोर्के बैठे पना बाध्यता रहल बावै ।

बेलौरी नगरपालिका-८ के वडा अध्यक्ष विष राम राना भर बजेट अभाव ओ अन्य निकायसे चासो नैडेहेबर यी बरस फेन कलकत्तावासी डुवानके समस्या भेले पना बटैलै । असार-साउनमे पना अविरल वर्षासे कलकत्ता बजार डुवानमे परटी आइल बावै । नगरपालिकासे बजेट नैआइड उहाँ कहलै, 'ठाउँ ठाउँमे तटबन्ध बाँधे पना रहल बावै ।'

एकओर खोलुवा ओ नालाके सफाइ नैकरल ओरसे विगत ५-६ बरस यहीर बजार डुवानमे परटी आइल उहाँ बटैलै । सिङ्गानाला, किनैया नाला, जब्दा ओ वडा नम्बर ९ होके बहना खटी नालामे

माटी भरल ओरसे सफाइ नैहोके कलकत्ता डुवानमे परटी आइल उहाँ बटैलै ।

जेकर लाग सिँचाई कार्यालयमे अनुरोध कैलेसे फेन सुनुवाइ नैहुइल वडा अध्यक्ष राना बटैलै । यहीर बेलौरी नगरपालिका भर यी बरस विपद न्यूनीकरणके लाग नाली सफाइ अभियान सुरु करल जनैले बावै ।

बेलौरी नगरपालिकाके विपद सम्पर्क व्यक्ति अशोक पाण्डेय आगामी महिनासम बेलौरीके कुछ नाला सफाइ अभियान सुरु कैना बटैलै । कलकत्ता क्षेत्र भर टमान कारणसे डुवानमे परटी आइल बटैटी पाण्डेय अइना दिनमे माटीसे भरल नाला सफाइ कैना बटैलै ।

बेलडाँडीके इमलियामे माटीके बाँध भट्केके चौधर लडिया वडा नं १० के बन्दाजाला, भुडा, भुडागाँउँ, सडक घाट, शिव नगर वडा नं ८ के कानपुर, पिसिएन टोल, कलकत्ता, कलकत्ता बजार, पञ्चुङके पश्चिम टोलमे बाढ पैठल रहे । यी बरस चौधर लडियामे बाध बन्धना कार्य हुइटी रहल ओरसे बाढ बस्तीमे पैपैठना फेन विपद सम्पर्क व्यक्ति पाण्डेय बटैलै ।

मने पथरिया, सुतिया सहितके लडिया तटबन्ध नैकरटसम डुवानके समस्या कायम रहना कहटी स्थानीय चिन्तित रहल बाटै ।

फरार एक प्रतिवादी पक्राउ

पहुरा समाचारवाता धनगढी, ६ बैशाख । फाँसला कार्यान्वयनके सिलसिलामे जिल्ला अदालत कैलालीसे चेक अनादर मुद्दामे रु. १ हजार जरिवाना तोक्के फरार प्रतिवादी जिल्ला कैलाली धनगढी उप-महानगरपालिका १ बैठना वर्ष ४० के सरस्वतीकुमारी खड्काहे वडा पहरी कार्यालय धनगढी कैलालीसे खटल प्रहरी टोली पक्राउ करले बा । उहाँहि पक्राउ करके अदालतमे पेश करल बा ।



पहुरा समाचारवाता धनगढी, ६ बैशाख । कैलाली ओ कञ्चनपुर जिल्ला माछापालनके केन्द्र बन्टी गैल बावै । सुदूरपश्चिममे वार्षिक १० हजार मेट्रिक टन मछली उत्पादन हुइटी आइल बावै ।

कैलाली १९४ ओ कञ्चनपुरमे ४८ ठो सहित २४२ ढेर प्राकृतिक टल्वा रहल बावै । प्राकृतिक ओ कृत्रिम कैके कैलाली

ओ कञ्चनपुरमे २ हजार ५४२ ठो टल्वा ओ पोखरी रहल बावै । कैलाली ओ कञ्चनपुरमे किल जम्मा एक हजार ३७५ हेक्टर क्षेत्रफलमे मछली पालन हुइटी आइल बावै । जौन मुलुकके कुल घोलतालके एक तिहाइ क्षेत्रफल हो । कैलाली ओ कञ्चनपुरमे पाँच हजार ३८० ढेर व्यावसायिक किसान मछली पालनमे संलग्न रहल मत्स्य विकास केन्द्र, गोटाके

तथ्यांकमे उल्लेख करल बावै ।

सुदूरपश्चिम प्रदेशके कैलाली ओ कञ्चनपुर जिल्ला मछली उत्पादनके प्रमुख जिल्ला हो । सुदूरपश्चिमके तराइके दुई जिल्लामे उत्पादित मछली यहाँके ७५ प्रतिशत माग ढल्ने बावै । बाँकी २५ प्रतिशत मछली भारत ओ अन्य प्रदेशसे आयात हुइटी रहल बावै । कैलाली ओ कञ्चनपुरके घोलतालमे मछलीनके उत्पादकत्व २ दशमलव ३ मेट्रिक टन प्रतिहेक्टर रहल बावै । कलेसे, ओस्टके सुदूरपश्चिमके कूल गृहस्थ उत्पादन (जीडीपी) के शुन्य दशमलव ५ प्रतिशत योगदान रहल तथ्यांकमे उल्लेख रहल बावै ।

मत्स्य विकास केन्द्र गोटाके प्रमुख निर्मल बहादुर खाती सुदूरपश्चिमके जनसंख्याके अनुपात ओ उत्पादन हेरेबर यहाँ एक व्यक्तिसे वार्षिक सरदर साढे २ किलो मछली किल उपभोग कैना करल बाटै । सुदूरपश्चिममे मछलीनके खपत कम रहल बावै । आभिन फेन मछली उपभोग कैना संस्कृतिके विकास सुदूरपश्चिममे हुइल नैहो ।

नेपालके एक ठो केल थारु भाषक दैनिक पत्रिका पहुरा अनलाइनमे हमार समाचार पढे सेक्की । संगे दैनिकके ईपेपर फेन पढे सेकजाइत ।

पहुरा
पहुरा
pahura.com

आगलागीसे धनमाल जरल

पहुरा समाचारवाता धनगढी, ६ बैशाख । कैलाली धनगढी उ.म.न.पा.-१७ धुर्जन्ना बैठना अर्जुन चौधरीके गोठमे आगलागी हुके गोठभितर रहल १ छेगरीसहित अन्य धनमाल जरके रु.९६ हजार हजार बराबरके क्षति हुइल बा ।

ओस्टेक करके कैलाली लम्कीचुहा न.पा.२ वगनिया बैठना हंस बि.क.के गोठमे आगलागी हुके गोठ भितर रहल २

छेगरीसहित गोठ पूर्ण रुपमे जरके नष्ट हुके रु. २ लाख ५० हजार बराबरके क्षति हुइल बा । आगलागीसे १ भैसीसमेत घाहिल हुइल बा ।

ओस्टेक डडेलधुरा आलिताल गा.पा.३ सहरी दुला बैठना राम दत्त भट्टके कच्ची गोठमे आगलागी हुके गोठ पूर्ण रुपमे जरके नष्ट हुके रु. १ लाख ५० हजार हजार बराबरके क्षति हुइल बा ।

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्ट्सहरू थोक तथा खुद्रा मूल्यमा पाइन्छ ।

कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।




संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन न. ०९१४१०१०५, सुजित मो. ९८५८४२३९१२, सुनिल मो. ९८६७७९३५२९, महेश मो. ९८१३१३१०२९

सुवर्ण अवसर ! सुवर्ण अवसर !! सुवर्ण अवसर !!!



डा. संजयकुमार गुप्ता
एम.बि.बि.एस., एम.डि. (टि.यु.)
इन्टरनल मेडिसिन वरिष्ठ
कन्सल्टन्ट फिजिसियन (पेट, छाती, मुटु, कलेजो, मधुमेह (सुगर), प्रेसर, तथा थाईराईड रोग विशेषज्ञ
एन.एम.सी. नं.-१०५६४

डाक्टरद्वारा दिइने स्वास्थ्य सेवाहरू

- मुटु दुखेको, मुटु भारी जस्तो भएको, मुटुको धडकन बढेको ।
- सास लिन गाह्रो हुने, छाती दुख्ने, रूखाखोकी लागेको, खकारबाट रगत देखिने, लामो समयदेखि दमको समस्या भएको ।
- पेट दुख्ने, कोखा दुख्ने, मुखबाट रगत बग्ने ।
- अमिलो पानी आउने, दूयाउ-दूयाउ आउने, उल्टी हुने, पेट फुलेर खान मन नलाग्ने ।
- पिसाब पोल्ने, रातो पिसाब आउने, कम पिसाब हुने, पिसाब बन्द हुने, राति धेरै पटक पिसाब हुने, खुट्टा सुनिने, पहेलो पिसाब हुने)
- पेट फुल्ने, हात खुट्टा सुनिने, पेटमा पानी जम्ने, जण्डिस हुने, खाना नरुच्ने, दम हुने ।
- धेरै मोटो हुने, निन्द्रा धेरै लाग्ने, मुटुको धडकन बढ्ने, आँखा बाहिर आउने, मान्छे एकदम पातलो हुने ।
- टाउको दुख्ने, चक्कर लाग्ने, हिँड्दाखेरि लडिबुडी हुने, निन्द्रा नलाग्ने, हिँड्दा खेरि दम हुने ।
- धेरै तिखा लाग्ने, धेरै पिसाब हुने, धेरै खान मन लाग्ने, हातखुट्टा भ्रम-भ्रम गर्ने ।
- सुगर, प्रेसर, थाईराइड रोगको उपचार तथा परामर्श ।
- ज्वरो सम्बन्धी सम्पूर्ण रोगको उपचार ।
- शरीरमा रगत कम हुने, अल्छी लाग्ने, शरीर सुनिने, थाक्ने ।
- बाथ रोग सम्बन्धी उपचार तथा परामर्श ।

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हाम्रा सेवाहरू : १) २४ घण्टा ईमर्जेन्सी सेवा, फामेसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन । २) स्त्री रोग तथा प्रसूती सम्बन्धी सेवा (बाँझोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाडडोसिल, हर्निया, पायल्स, फिस्टुला, स्तनमा गाँठागुठी आउने, शरीरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अपरेसन तथा पित्तथैलीको पत्थरी अपरेसन) । ४) हाड(जोर्नी तथा नशा सम्बन्धी सेवा (हाटखुट्टा बाङ्गो, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेशिनबाट हड्डीको अपरेसन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुछाँ पनु, टाउको दुख्ने जस्ता समस्याहरू, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अपरेसन आदि सेवा ।

कैलाली अस्पताल प्रा.लि



जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२१२४९